



# మన చౌరాస్తా

The Complete News way

సంపుటి : 01

సంచిక : 05 (కాంప్లిమెంటరీ కాపీ)

శుక్రవారం

05.04.2024

## దంచి కొడుతున్న ఎండలు

హైదరాబాద్, మన చౌరాస్తా : మొదటి వారంలోనే ఎండలు మండు వేసవిని తలపిస్తున్నాయి. తెలంగాణ రాష్ట్రంలో పగటి ఉష్ణోగ్రతలు సాధారణం కంటే రెండు నుంచి మూడు డిగ్రీలు అధికంగా నమోదవుతున్నాయి. వడగాడ్పుల తీవ్రత పెరిగింది. మరో నాలుగు రోజుల పాటు ఇదే విధమైన వాతావరణ పరిస్థితులు ఉంటాయని వాతావరణ శాఖ అధికారులు వెల్లడించారు. మధ్యాహ్నం 11 నుంచి సాయంత్రం 3 గంటల వరకూ చిన్న పిల్లలు, వృద్ధులు అత్యవసరమైతే తప్ప ఇళ్ల నుంచి బయటకు రావద్దని సూచిస్తున్నారు. వ్యవసాయ రంగంలో ప్రత్యేకించి ఆరుబయట పంట పొలాల్లో పనిచేసే రైతులు, రైతు కూలీలు తగిన జాగ్రత్తలు తీసుకోవలసి హెచ్చరిస్తున్నారు. అధిక ఉష్ణోగ్రతలు వేడి గాలుల కారణంగా వడ దెబ్బకు గురయ్యే ప్రమాదం ఉందని, వ్యవసాయ పనులు ఉదయం 11 లోపు ముగించాలని, అదేవిధంగా తిరిగి సాయంత్రం మూడు తర్వాత కొనసాగించుకోవచ్చని సూచిస్తున్నారు.



### వద్దరాజు రవిచంద్ర అను నేను...

2

పార్లమెంట్ లో రాజ్యసభ సభ్యుడిగా ప్రమాణస్వీకారం



### అప్రమత్తంగా విధులు నిర్వహించాలి

వరంగల్ సీపీ అంబర్ కిషోర్ ఝా 3



### పల్లా రాజేశ్వర్ రెడ్డిని బర్తరఫ్ చేయాలి

3

జనగామలో కాంగ్రెస్ ధర్నా





## అప్రమత్తతో విధులు నిర్వహించాలి

**వరంగల్ సీపీ అంబర్ కిషోర్ ఝా**  
 వరంగల్, మన చౌరాస్తా: ఎన్నికలు సమీపిస్తున్న వేళ సిబ్బంది అప్రమత్తతో విధులు నిర్వహించాలి ఉంటుందని వరంగల్ పోలీస్ కమిషనర్ తెలిపారు. వరంగల్ పోలీస్ కమిషనరేట్ పరిధిలోని పోలీస్ స్టేషన్లలో విధులు నిర్వహిస్తున్న ట్రాఫిక్ సిబ్బందితో పాటు సెక్యూర్టీ విభాగం ఎన్ఐఐలతో వరంగల్ పోలీస్ కమిషనర్ గురువారం ప్రత్యేక సమావేశాన్ని నిర్వహించారు. ఈ సమావేశంలో పోలీస్ కమిషనర్ ముందుగా ట్రాఫిక్ సిబ్బంది నిర్వహించిన విధులపై పవర్ పాయింట్ ప్రజంటేషన్ ద్వారా పరిశీలించడంతో పాటు వారికి అప్పగించిన విధులు నిర్వహిస్తున్న తీరు తెన్నులపై పోలీస్ కమిషనర్ ఆరా తీశారు. ఈ సందర్భంగా పోలీస్ కమిషనర్ మాట్లాడుతూ ఫిర్యాదురా



వదంతో క్షణాల్లో స్పందించాల్సిన బాధ్యత ట్రాఫిక్ సిబ్బందిపై ఉందని, వచ్చిన ఫిర్యాదులపై క్షేత్ర స్థాయిలో నీజాయితో దర్యాప్తు చేసిన స్టేషన్ అధికారికి పూర్తి నివేదిక అందజేయడం ద్వారా బాధితులకు తగు న్యాయం కలుగుతుందన్నారు. త్వరలో జరగబోయే ఎన్నికలను దృష్టిలో ఉంచుకొని నిబద్ధతతో విధులు నిర్వహించాలన్నారు. ఈ సమావేశంలో పరిపాలన అదనపు డిప్యూటీ సీపీఐ, ఏసీపీలు జితేందర్ రెడ్డి, జనార్థన్ రెడ్డి, ఇన్స్పెక్టర్ సంతోష్, శ్రీనివాస్ రెడ్డి, పోలీస్ సిబ్బంది పాల్గొన్నారు.

## సీఎంఆర్ లక్ష్యాలను పూర్తిచేయాలి

**కలెక్టర్ రిజ్వాన్ బాషా షేక్**

**జనగామ, మన చౌరాస్తా:** జిల్లాలోని ఓబులాకేశవపుర్ గ్రామంలోని మహాలక్ష్మి ఆగ్రో ఇండస్ట్రీస్ (బాయిల్డ్ రైస్ మిల్లు), ధాన్యమిత్ర రా రైస్ మిల్లులను జిల్లా కలెక్టర్ రిజ్వాన్ బాషా షేక్ సందర్శించి పరిశీలించారు. ఈ సందర్భంగా ఆయన మాట్లాడుతూ.. వానాకాలం 2023-24కు సంబంధించి దిగుమతి అయిన ధాన్యం వివరాలను అధికారులను అడిగి తెలుసుకున్నారు. రైస్ మిల్లర్లకు కేటాయించిన రోజువారీ లక్ష్యాలను వెంటనే పూర్తి చేయాలని ఆదేశించారు. అలాగే యాసంగి 2023-24కు సంబంధించిన సీఎంఆర్ ధాన్యం నిల్వ చేసేందుకు గాను గోదాముల్లో సరిపడా స్థలాన్ని ఏర్పాటు చేసుకోవాలన్నారు. ఫుడ్ కార్పొరేషన్ ఆఫ్ ఇండియా (FCI)కు సీఎంఆర్ బియ్యాన్ని తరలించే విధానాన్ని, గన్నీ బ్యాగుల గురించి ఆరా తీశారు. ఆయన వెంట డీ సీఎస్ఓ రోజా రాణి, డీఎం సీఎస్ ప్రసాద్, తదితరులు పాల్గొన్నారు.



**కాంగ్రెస్ లో చేరిన**

## గుడి వంశీధర్ రెడ్డి

**జనగామ, మన చౌరాస్తా:** హైదరాబాద్ లోని ముఖ్యమంత్రి ఎనుముల రేవంత్ రెడ్డి సమక్షంలో లింగాలఘణపురం జడ్పీటీసీ గుడి వంశీధర్ రెడ్డి కాంగ్రెస్ పార్టీలో చేరారు. స్థానిక ఎమ్మెల్యే కడియం శ్రీహరి ఆధ్వర్యంలో ఆయన ఆధ్వర్యంలో కాంగ్రెస్ పార్టీలో చేరారు.



## పాఠశాలల్లో మౌలిక వసతులు కల్పించండి

**హన్మకొండ టైసి కలెక్టర్ శ్రద్ధ శుక్లా**

**హనుమకొండ, మన చౌరాస్తా:** ప్రభుత్వ పాఠశాలల్లో కనీస మౌలిక వసతుల కల్పనకు కృషి చేయాలని హన్మకొండ టైసి కలెక్టర్ శ్రద్ధ శుక్లా అభిప్రాయపడ్డారు. గురువారం బల్లియూ ప్రధాన కార్యాలయంలోని కౌన్సిల్ హాల్ లో హన్మకొండ జిల్లా పరిధి కి చెందిన అమ్మ ఆదర్శ పాఠశాలల కమిటీ చైర్ పర్సన్ లతో ఏర్పాటు చేసిన సమావేశానికి టైసి కలెక్టర్ హాజరై సమర్థవంతంగా నిర్వహించుటకు తగు సూచనలు చేశారు. ప్రభుత్వ పాఠశాలల్లో ఆహారకర వాతావరణం కల్పించేలా సౌకర్యాల కల్పనకు చైర్ పర్సన్స్ బాధ్యతాయుతంగా వ్యవహరించాలని, ప్రాధాన్యత క్రమంలో పాఠశాలల్లో సమస్యల పరిష్కారం జరగాలన్నారు. ఈ కార్యక్రమంలో జిల్లా బీసీ వెల్ఫేర్ అధికారి రాంరెడ్డి, ఈఈ రాజయ్య, డీఎంసీ రజిత రాణి, సెక్యూర్టీ అధికారి రాధ, ఎంఈవో రామ్ కిషన్, రాజు, టీఎంసీ రమేష్, డీఈఐ శివానంద్, ఆజీరా, శ్రీకాంత్ తదితరులు పాల్గొన్నారు.

## ఎస్ఐ-2 పరీక్షలు వాయిదా

**హైదరాబాద్, మన చౌరాస్తా:** ఒకటి నుంచి తొమ్మిదో తరగతి వరకు నిర్వహించే ఎస్ఐ 2 పరీక్షలకు సంబంధించి ప్రభుత్వం కీలక అప్డేట్ ఇచ్చింది. ఈ పరీక్షలను ఏప్రిల్ 15వ తేదీకి వాయిదా వేస్తున్నట్లు విద్యాశాఖ అధికారులు ప్రకటించారు. ఏప్రిల్ 15 నుంచి 22వ తేదీ వరకు ఎస్ఐ 2 పరీక్షలను నిర్వహించనున్నట్లు పేర్కొన్నారు. 23వ తేదీన ఫలితాలు ప్రకటించి, విద్యార్థుల తల్లిదండ్రులతో సమావేశం నిర్వహించనున్నారు. అనంతరం స్కూళ్లకు వేసవి సెలవులు ప్రకటించనున్నారు ఒకటి నుంచి ఏడో తరగతి వరకు ఉదయం 9 గంటల నుంచి 11:30 గంటల వరకు పరీక్షలు నిర్వహించనున్నారు. 8వ తరగతికి ఉదయం 9 నుంచి 11:45 గంటల వరకు, 9వ తరగతికి ఉదయం 9 నుంచి మధ్యాహ్నం 12 గంటల వరకు నిర్వహించనున్నట్లు అధికారులు పేర్కొన్నారు. ఎస్ఐ 2 పరీక్షల వాయిదాను డీఈవోలు, స్కూళ్ల ప్రిన్సిపల్స్, విద్యార్థులు గమనించాలని అధికారులు సూచించారు.

## కాంగ్రెస్ లో భారీగా చేరికలు

**జనగామ, మన చౌరాస్తా:** జనగామ పట్టణం, తరిగొప్పుల, బచ్చన్నపేట మండలాల నుంచి సుమారు 500 మంది బీఆర్ఎస్ కు చెందిన ఎంపీటీసీలు, మాజీ సర్పంచులు మున్సిపల్ కౌన్సిలర్లు, నాయకులు కాంగ్రెస్ పార్టీలో చేరారు. గురువారం వారిని డిప్యూటీ కమ్యూనికేషన్ ప్రతాపరెడ్డి కందువూలు కప్పి పార్టీ లోకి ఆహ్వానించారు. కాంగ్రెస్ పార్టీలో చేరిన వారిలో జనగామ పట్టణ బీఆర్ఎస్ కౌన్సిలర్ బొట్ల శ్రీను, పెంబర్తి మాజీ సర్పంచ్ అంబాల ఆంజనేయులు గౌడ్, మిషనరీ సంస్థల అధినేత బక్క ప్రవీణ్ కుమార్, తరిగొప్పుల మండలం అక్కరా జుపల్లి మాజీ ఎంపీటీసీ జొన్నగాని కిష్టయ్య, బచ్చన్నపేట మండల నాగిరెడ్డిపల్లి బీఆర్ఎస్ గ్రామ కమిటీ అధ్యక్షులు గొల్లపల్లి మల్లేష్ గౌడ్, మాజీ ఉపసర్పంచ్ మల్లం శ్రీశైలం తదితరులు ఉన్నారు.



## రాజ్యసభ సభ్యుడిగా రవిచంద్ర ప్రమాణస్వీకారం

**హైదరాబాద్, మన చౌరాస్తా:** రాజ్యసభ సభ్యుడిగా రెండవ సారి ఏకగ్రీవంగా ఎన్నికైన వర్ధిరాజు రవిచంద్ర ప్రమాణస్వీకారం చేశారు. పార్లమెంట్ ప్రాంగణంలో గురువారం ఉదయం ఆయనతో ఉప రాష్ట్రపతి, రాజ్యసభ చైర్మన్ జగదీష్ ధనఖర్ ప్రమాణం చేయించారు. ఈ సందర్భంగా చైర్మన్ ధనఖర్, పార్లమెంటులో వ్యవహారాల మంత్రి పీయూష్ గోయల్, రాజ్యసభ సభ్యులు రవిచంద్రకు శుభాకాంక్షలు తెలిపారు.







SMAN LOCAL NEWS

# స్నేహితుడి కుటుంబానికి అండగా..

**జనగామ, మన చౌరాస్తా:** వారంతా చదువుల ముడిలో కలిసి విద్యార్థులు నేర్చుకున్నారు.. ఒకరినొకరు జోకులేసుకుంటూ.. అల్లరి చేస్తూ.. గిల్లికణ్ణాలు పెట్టుకుంటూ.. ఆశ్రమ పాఠశాలలో చదువుకున్నారు.. బడి బాట నుంచి కెరీర్ దారిని వెతుక్కుంటూ వెళ్లారు. ఈ దశలో వారి మిత్రుడు దొంతి రవికుమార్ రెడ్డి అకస్మాత్తుగా అనారోగ్యంతో వారిని విడిచి వెళ్లాడు. స్నేహితులంతా తమకు తోచినంత సాయంతో ఆ కుటుంబానికి అండగా నిలిచి తామంతా ఒక్కటేనని నిరూపించారు. వరంగల్ జిల్లా నర్సంపేట మండలంలోని శ్రీ గురుకుల విద్యాలయంలో 2008 పదో తరగతి బ్యాచ్ విద్యార్థులు రవికుమార్ కుటుంబానికి ఆర్థిక సాయం అందించారు. 2008 బ్యాచ్ తో సహా పూర్వ విద్యార్థులు కలిసి రూ. 1,22,847 వసూలు చేయగా.. అందులో రూ.లక్ష రవికుమార్ కుటుంబానికి అందిస్తూ మిగిలినది పేరుపై డివాజిట్ చేశారు. మిగతా నగదును దొంతి



రవికుమార్ తల్లికి అండజేశారు. గురువారం ఈ మేరకు డివాజిట్ బాండ్ ను రవికుమార్ కుటుంబానికి అందించారు. 2008 బ్యాచ్ తో సహా పూర్వ విద్యార్థులు కలిసి రూ. 1,22,847 వసూలు చేయగా.. అందులో రూ.లక్ష రవికుమార్ కుటుంబానికి అందిస్తూ మిగిలినది పేరుపై డివాజిట్ చేశారు. మిగతా నగదును దొంతి



## అమ్మాయి పెండ్లికి ఆర్థిక సాయం

**జనగామ, మన చౌరాస్తా:** ఆడపిల్ల పెండ్లికి జనగామ జిల్లా మాజీ సైనికుల సమాఖ్య ఆధ్వర్యంలో ఆర్థిక సాయం చేశారు. దేవరపల్లె మండలం సీరియల్ గ్రామానికి చెందిన మాజీ సైనికుడు ఎన్.నరేందర్ కుటుంబం వివాహం గురువారం జనగామలో జరిగింది. ఈ సందర్భంగా మాజీ సైనికుల సమాఖ్య రాష్ట్ర అధ్యక్షుడు మాచర్ల భీక్షపతి ఆధ్వర్యంలో సంఘం తరఫున రూ. 20 వేల ఆర్థిక సాయం చేశారు. ప్రతీ సైనికుడి కుటుంబానికి తమ సంఘం తరఫున ఆర్థిక సాయం చేస్తామని భీక్షపతి ప్రకటించారు.



## ప్రభుత్వ కొనుగోలు కేంద్రాల్లోనే మద్దతు ధర

**బచ్చన్నపేట, మన చౌరాస్తా:** యాసంగి ధరి ధాన్యాన్ని గ్రామాల్లోని కొనుగోలు కేంద్రాల్లోనే విక్రయించి కనీస మద్దతు ధరను పొందాలని జిల్లా వ్యవసాయ శాఖ అధికారి, మండల ప్రత్యేక అధికారి వినోద్ కుమార్, బచ్చన్నపేట మండల తహసీల్దార్ విశాలాక్షి రైతులకు సూచించారు. గురువారం మండలంలోని పోచన్నపేట, నారాయణపురం, బచ్చన్నపేట, బసిరెడ్డి పల్లి గ్రామాలలో ఐచ్ఛిక ఆధ్వర్యంలో ఏర్పాటుచేసిన కొనుగోలు కేంద్రాలను కొనుగోలు మహిళా కమిటీతో కలిసి ప్రారంభించారు. ఈ సందర్భంగా ఆమె మాట్లాడుతూ.. కనీస మద్దతు ధరకంటే తక్కువకు రైతుల పప్పు ధాన్యం కొనుగోలు చేసే దశాబ్దాలు, వ్యాపారులపై కఠిన చర్యలు తీసుకుంటామన్నారు. సాధారణ వరి ధాన్యానికి రూ. 2183, ఏ గ్రేడ్ ధాన్యానికి రూ. 2,203 గా కనీస మద్దతు ధరలను నిర్ణయించినట్లు వివరించారు. ధాన్యాన్ని తప్పనిసరిగా నిర్దేశిత ప్రమాణాల మేరకే తూకం వేయాలని, అసవసర కోతలు అమలుచే యొద్దని స్పష్టం చేశారు.

## కుంటలో పడి వ్యక్తి మృతి

**బచ్చన్నపేట, మన చౌరాస్తా:** కుంటలో పడి వ్యక్తి మృతి చెందిన సంఘటన మండలంలోని కట్టూరు గ్రామంలో చోటు చేసుకుంది. ఎస్ఐ సతీష్ తెలిపిన వివరాల ప్రకారం గ్రామానికి చెందిన గుజ్జల కనకయ్య అనే రైతు బుధవారం సాయంత్రం వ్యవసాయ బావి వద్దకు వెళ్లాడు. సమీపంలోని కొంత భూమిని కొలుకు తీసుకుని సాగుచేస్తున్నాడు. కాగా భూమిలో నీటి తడులు అందించేందుకు ఏర్పాటు చేసిన కుంటలో పడి మృతి చెందాడు. రాత్రి ఇంటికి తిరిగిరాక పోయే సరికి కుంటంబ సభ్యులు వ్యవసాయ బావి వద్ద తిరిగిన పలితం లేకుండా పోయిందని, తిరిగి గురువారం ఉదయం వెళ్లి పరిశీలిస్తుండగా కుంటలో చెప్పు తేలి ఉండటంతో అనుమానం వచ్చి నీటిని తోడి వేయగా శవం బయట పడింది. మృతుడికి ఫిట్స్ వచ్చేవని, దానివల్లే కుంటలో పడి మృతి చెంది ఉంటాడని కనకయ్య కుమారుడు ప్రశాంత్ ఫిర్యాదు ఇచ్చాడన్నారు. కేసు నమోదు చేసుకుని దర్యాప్తు చేస్తున్నట్లు తెలిపారు. మృతుడికి భార్య రమాదేవి, ఇద్దరు కుమారులు, కూతురు ఉన్నారు.



## పల్లాను బర్తరఫ్ చేయాలి

**జనగామ, మన చౌరాస్తా:** ఫోన్ ట్యాపింగ్ కు పాల్పడి ప్రజాస్వామ్యాన్ని అపహాస్యం చేసిన పల్లారాజేశ్వర్ రెడ్డిని వెంటనే బర్తరఫ్ చేయాలని కాంగ్రెస్ నాయకులు డిమాండ్ చేశారు. గురువారం జనగామ అంబేద్కర్ చౌరస్తాలో కాంగ్రెస్ పార్టీ నాయకులు కార్యకర్తల ధర్మా నిర్వహించి ప్రకారాలు ప్రదర్శిస్తూ నిరసన వ్యక్తం చేశారు. ఈ సందర్భంగా వారు మాట్లాడుతూ అప్రజాస్వామ్యమైన పద్ధతిలో ప్రత్యర్థుల వ్యక్తిగత సమాచారాన్ని సేకరించి భావ ప్రకటన స్వేచ్ఛను హరించిన పల్లారాజేశ్వర్ పదవిలో ఉండే అర్హత లేదన్నారు. కాంగ్రెస్ పార్టీ ముఖ్య నాయకుల సంబర్ధన ట్యాప్ చేసి డొంగ పద్ధతిలో ఆయన ఎమ్మెల్యేగా ఎన్నికయ్యారన్నారు. వెంటనే ఎన్నికల కమిషన్ తగు చర్యలు తీసుకుని అసర్వత వేటు వేయాలని డిమాండ్ చేశారు. ఈ కార్యక్రమంలో పీసీసీ సభ్యులు చెంచారపు శ్రీనివాస్ రెడ్డి, సీనియర్ కాంగ్రెస్ నాయకులు సర్వల నర్సింగరావు, జనగామ పట్టణ అధ్యక్షులు చెంచారపు బుచ్చిరెడ్డి, మహిళా కాంగ్రెస్ అధ్యక్షురాలు బడికే ఇందిరా కృష్ణస్వామి, యూత్ కాంగ్రెస్ జిల్లా అధ్యక్షుడు బసుక శివరాజ్, జనగామ మున్సిపల్ షోర్ లీడర్ వంగల కళ్యాణి, పీఏసీఎస్ డైరెక్టర్ వంగల మల్లారెడ్డి, మేడ శ్రీనివాస్, బొట్ల నర్సింగరావు, కాగితపురం మహేందర్ రెడ్డి, ధర్మ గోవర్ధన్ రెడ్డి, రంగరాజు ప్రవీణ్, చెంచారపు కరుణాకర్ రెడ్డి, సుంకరి శ్రీనివాస్ రెడ్డి, జనగామ మండల అధ్యక్షుడు లింగాల నర్సిరెడ్డి, బచ్చన్నపేట మండల అధ్యక్షుడు నూకల బాల రెడ్డి, కౌన్సిలర్ జక్కల అనిత వేణుమాధవ్, 16వ వార్డు కౌన్సిలర్ గాదేపాక రామచందర్ తదితరులు పాల్గొన్నారు.

## కాంగ్రెస్ మండల మహిళా అధ్యక్షురాలిగా భాగ్యలక్ష్మి

**బచ్చన్నపేట, మన చౌరాస్తా:** బచ్చన్నపేట మండల మహిళా కాంగ్రెస్ పార్టీ అధ్యక్షురాలుగా అప్రూజ్ భాగ్యలక్ష్మి (లింగంపల్లి)ని నియామకం చేసినట్లు జిల్లా మహిళా కాంగ్రెస్ పార్టీ అధ్యక్షురాలు బి. ఇందిరా ఒక ప్రకటనలో తెలిపారు. ఈ సందర్భంగా బాధ్యతలు చేపట్టిన భాగ్యలక్ష్మి మాట్లాడుతూ మహిళా కాంగ్రెస్ పార్టీలో అధ్యక్షురాలు గా గుర్తింపు ఇచ్చిన కాంగ్రెస్ పార్టీ అధిష్టానం, డిసినీ అధ్యక్షులు కొమ్మూరి ప్రశాంత్ రెడ్డి, జిల్లా కమిటీ అధ్యక్షురాలు ఇందిరా, జిల్లా మండల నాయకులకు, గ్రామ కమిటీల మహిళలకు ప్రత్యేక కృతజ్ఞతలు తెలిపారు. ఈ కార్యక్రమంలో మండల పార్టీ అధ్యక్షులు నూకల బాల రెడ్డి, నాయకులు అల్లయ్య, గాలి కృష్ణ, క్రాంతి కుమార్, వెంకట్ రెడ్డి పాల్గొన్నారు.



## నిబంధనలను విరుద్ధంగా వాటర్ ఫ్లాంట్లు

**బచ్చన్నపేట, మన చౌరాస్తా:** నిబంధనలను విరుద్ధంగా వాటర్ ఫ్లాంట్లు నడుస్తున్నాయని సీపీఎం బచ్చన్నపేట మండల కమిటీ సభ్యులు రామంగల అశోక్ ఆరోపించారు. గురువారం బచ్చన్నపేట మండలం చిన్నరాంచర్ల గ్రామంలో జరిగిన జనరల్ బాడీ సమావేశానికి శాఖ కార్యదర్శి సుధాకర్ అధ్యక్షత వహించగా రామంగళ అశోక్ మాట్లాడుతూ వేసవికాలం సమీపిస్తున్న సందర్భంగా ఇప్పటికే 2 నుండి 3 మీటర్ల లోతు భూగర్భ జలాలు అడగంటి పోయి ప్రజలకు త్రాగునీరు అందక అనేక ఇబ్బందులు పడుతున్నారన్నారు. దీంతో ప్రైవేటు వాటర్ ఫ్లాంట్ల వారు రెచ్చిపోయి ఇష్టానుసారంగా ఇష్టం వచ్చిన ధరలకు వాటర్ విక్రయాన్ని ప్రజలను ఇబ్బందులకు గురి చేస్తున్నారన్నారు. పుట్టగొడుగులలాగా గ్రామాలలో మండల కేంద్రంలో నిబంధనలను విరుద్ధంగా వాటర్ ఫ్లాంట్లు వెలిశాయన్నారు. వాటిని నివారించడంలో ప్రభుత్వం ఎలాంటి చర్యలు తీసుకోవడం లేదన్నారు. ఈ కార్యక్రమంలో మనోహర్, బాలనర్సయ్య, కనకయ్య, భీక్షపతి, రవి తదితరులు పాల్గొన్నారు.





# పంజాబ్ ట్రిలింగ్ వికెట్ల

- 200 టార్గెట్ ను చేదించిన పంజాబ్
- గురాత్ పై 3 వికెట్ల తేడాతో గెలుపు
- రాణించిన శశాంక్ సింగ్ (61\*), అశుతోష్ (31)
- శుభమన్ గిల్ శ్రమ వృధా

మన చౌరాస్తా, క్రీడా విభాగం: గుజరాత్ సొంత మైదానం. అహ్మదాబాద్ వేదికగా పంజాబ్ తో మ్యాచ్. టాస్ ఓడి మొదటి బ్యాటింగ్ చేసిన గుజరాత్.. పంజాబ్ ముందు 200 పరుగుల టార్గెట్ ఉంచింది. భారీ టార్గెట్ తో బరిలోకి దిగిన ధావన్ సేన.. దూకుడుగానే ప్రారంభించింది. షన్ ఓవర్ లోనే మూడు ఫోర్లు. జానీ బెయిర్స్టో మెరుపులు మెరిపించాడు. కానీ ఆ తర్వాత ఓవర్ లోనే బిగ్ షాక్. కెప్టెన్ శిఖర్ ధావన్ (1) అవుట్. పవర్ ప్లే పూర్తికాకముందే బెయిర్స్టో (22) కూడా ఔట్. 10 ఓవర్లు పూర్తయ్యే సరికి పంజాబ్ స్కోరు 83/4. ఈ నేపథ్యంలో పంజాబ్ ఓటమి.. గుజరాత్ గెలుపు ఖాయం అనుకున్నారంతా. కానీ ఐపీఎల్ లో తొలి మ్యాచ్ ఆడుతున్న శశాంక్ సింగ్ (61\*), అశుతోష్ (31) పట్టుదలతో ఆడటంతో పంజాబ్ ట్రిలింగ్ వికెట్లీన సమోదు చేసింది. టాస్ ఓడి మొదటి బ్యాటింగ్ చేసిన గుజరాత్.. గిల్ (89\*; 48 బంతుల్లో), సుదర్శన్ (33), కేన్ (26) రాణించడంతో. నిర్ణీత 20 ఓవర్లలో 4 వికెట్లు

కోల్పోయి 199 పరుగులు చేసింది. అఖర్ రాహుల్ తెవాటియా (23; 8 బంతుల్లో 3 ఫోర్లు, 1 సిక్స్) మెరుపులు మెరిపించడంతో గుజరాత్ భారీ స్కోర్ చేసింది. అనంతరం 200 పరుగుల టార్గెట్ తో బరిలోకి దిగిన పంజాబ్.. 7 వికెట్లు కోల్పోయి ఒక బంతి మిగిలి ఉండగానే లక్ష్మణ్ని ఛేదించింది. శశాంక్ సింగ్ (61\*; 29 బంతుల్లో) అర్ధశతకం, ప్రభాస్ సింగ్ సింగ్ (35), అశుతోష్ శర్మ (31) రాణించారు. గుజరాత్ బౌలర్లలో నూర్ అహ్మద్ 2, మోహిత 1, ఉమేశ్ యాదవ్ 1, ఒమర్ యూ 1, రషీద్ ఖాన్ 1, దర్శన్ 1 వికెట్ తీశారు.

## 7 ఓవర్లలో 81 పరుగులు

వాస్తవానికి 13 ఓవర్ల వరకు పంజాబ్ రేసులోనే లేదు. 13 ఓవర్లు ముగిసేసరికి పంజాబ్ స్కోర్.. 119/5. విజయానికి చివరి 7 ఓవర్లలో 81 పరుగులు కావాలి. క్రీజులో అనామక బ్యాటర్లు. ఆడుతున్నది ఐపీఎల్ తొలి మ్యాచ్. కానీ శశాంక్ సింగ్, అశుతోష్ శర్మ మేజిక్ చేశారు తమకు అవకాశాలు ఇస్తే మ్యాచ్ విన్నర్లుగా మారుతామని నిరూపించారు. రషీద్ ఖాన్, మోహిత శర్మ, అజ్ఞకుల్లా ఒమర్ యూ వంటి బౌలర్లను తునాతునకలు చేస్తూ జట్టుకు విజయాన్ని అందించారు. ఫలితంగా ఈ సీజన్లో పంజాబ్ కింగ్స్ రెండో విజయాన్ని తన ఖాతాలో చేసుకుంది.







### ఎమ్మెల్యే కడియం, ఎంపీ అభ్యర్థిని కలిసిన సతీష్


స్టేషన్ ఘనపూర్, మన చౌరాస్తా : జనగామ జిల్లా స్టేషన్ ఘనపూర్ ఎమ్మెల్యే కడియం శ్రీహరిని, వరంగల్ ఎంపీ అభ్యర్థి కడియం కావ్యని పలువురు కాంగ్రెస్ నాయకులు కలిశారు. వరంగల్ పశ్చిమ నియోజకవర్గ ఇంచార్జి కొలిపాక సతీష్ అధ్యక్షులలో పురమాని రాజ్ కి యాదవ్, మామిండ్ల శ్రీనివాస్, శ్రీకాంత్, శ్రీనివాస్ తదితరులు ఎమ్మెల్యే, ఎంపీ అభ్యర్థిని కలిసిన వారిలో ఉన్నారు.



### ఘనంగా స్వామి వారి కళ్యాణం

జనగామ జిల్లా చిల్వూర్ శ్రీ బుగులు వెంకటేశ్వర స్వామి దేవస్థానంలో గురువారం శ్రవణా నక్షత్రము పురస్కరించుకొని స్వామివారి కళ్యాణము, హోమము, పూజా కార్యక్రమాలు ఘనంగా

నిర్వహించారు. ఆలయ కార్యనిర్వహణాధికారి బి.లక్ష్మీ ప్రసన్న, అర్చకులు బ్రాహ్మణపల్లి రవీందర్ శర్మ, సామిత్రి రంగాచార్యులు, కృష్ణమాచార్యులు, ఆలయ సిబ్బంది రమేష్, వీరన్న కృష్ణ, మల్లికార్జున్, కుశాల్, స్వరూప తదితరులు పాల్గొన్నారు. - మన చౌరాస్తా, స్టేషన్ ఘనపూర్



### సోషల్ మీడియా ఇన్ చార్జిగా తొటి రెడ్డి రాజేశ్వర్ రెడ్డి

స్టేషన్ ఘనపూర్, మన చౌరాస్తా : జనగామ జిల్లా స్టేషన్ ఘనపూర్ నియోజకవర్గ బీజేపీ సోషల్ మీడియా కన్వీనర్ తొటికొండకు చెందిన తొటి రెడ్డి రాజేశ్వర్ రెడ్డిని నియమించారు. ఈ మేరకు జిల్లా అధ్యక్షుడు ఆరుట్ల దశమంత రెడ్డి నియామక పత్రం అందజేశారు. తన నియమాకానికి సహకరించిన జిల్లా, మండల నాయకులకు రాజేశ్వర్ రెడ్డి కృతజ్ఞతలు తెలిపారు.



### బీఆర్ఎస్ నుంచి కాంగ్రెస్ లోకి చేరికలు

బచ్చన్నపేట, మన చౌరాస్తా : మండలంలోని నాగిరెడ్డిపల్లి బీఆర్ఎస్ పార్టీ గ్రామ శాఖ అధ్యక్షుడు గొల్లపల్లి మల్లేష్, కొడవటూర్ ఉపసర్పంచ్ మల్లం శ్రీశైలం ఆ పార్టీకి రాజీనామా చేసి డీసీసీ అధ్యక్షుడు కొమ్మూరి ప్రతాపరెడ్డి అధ్యక్షులలో కాంగ్రెస్ పార్టీలో చేరారు. ఈ కార్యక్రమంలో మండల కాంగ్రెస్ పార్టీ అధ్యక్షులు నూకల బాల్ రెడ్డి, కిసాన్ కాంగ్రెస్ స్టేట్ కోఆర్డినేటర్ నిడిగొండ శ్రీనివాస్, మండల సీనియర్ నాయకులు అల్యల ఎల్లయ్య, ఈదులకంటి వెంకట్ రెడ్డి, బందారం క్రాంతికుమార్, కొడవటూరు గ్రామ శాఖ అధ్యక్షుడు మల్లం శ్రీను, ప్రధాన కార్యదర్శి పాకాల చిరంజీవి, నాగిరెడ్డిపల్లి గ్రామ శాఖ అధ్యక్షుడు కుక్కల రాములు పాల్గొన్నారు.

## WANTED విలేకరులు కావలెను



# మన చౌరాస్తా

The Complete News way



'మన చౌరాస్తా' తెలుగు దిన పత్రికలో పనిచేసేందుకు జిల్లా స్టాఫర్లు, కంట్రీబ్యూటర్లు కావలెను. తెలుగు భాషపై పూర్తి స్థాయిలో పట్టు.. సమకాలీన రాజకీయాలు, సామాజిక అంశాలపై అవగాహన ఉండి.. రాయగల వారికి 'మన చౌరాస్తా' సాదర స్వాగతం పలుకుతోంది.

## సెల్ : 9676400812